

Thematic Diversity In Majeed Amjad's Poetry

مجید امجد کی شاعری میں موضوعاتی تنوع

Dr. Uzma Noreen

Lecturer, GC Women University Sialkot

Dr. Nazia Sahar

Assistant Professor, Department of Urdu Islamia College Peshawar

Dr. Syed Azwar Abbas

Lecturer, Urdu Department Hazara University Mansehra

Abstract

Majeed Amjad (1914-1974) from Jhang was a leading Urdu poet. He gave Urdu poetry a style of modern themes and played an important role in bringing it closer to world literature with his simple but profound imagination. Among the first generation of poets who made their impact on Urdu poetry after the establishment of Pakistan, Majeed Amjad's name comes first. Especially in the tradition of Urdu poetry, he added some colors that belong only to him. Majeed Amjad's ghazals also have their own special mood, but he was basically a poet of poetry. He started his literary life as the editor of Jhang's newspaper "Urooj" and had to wash his hands of the editorship for raising his voice against British imperialism. Later, he was appointed as an officer of the Food Department and worked there until his death. His first collection of poems "Shab-e-Rafta" was published in 1958. His second collection of poetry, "Shab Rafta Ke Baad", was published after his death in 1976, and his complete poetry was published in "Kaliyat-e-Majeed Amjad" in 1989. He made the common themes of daily life the focus of his poetry, but with a modern style of expression. By writing on titles like "Hari Bhari Faslo", "Bus Stand Par", "Harappe Ka Ek Katba", "Accident" and "Kahani Ek Malik Ki", he brought Urdu poetry in line with modern trends.

Key Words: Majeed Amjad, Jhang, leading Urdu poet, "Urooj", "Shab-e-Rafta", Shab Rafta Ke Baad", "Kaliyat-e-Majeed Amjad", Hari Bhari Faslo", "Bus Stand Par", "Harappe Ka Ek Katba", "Accident" and "Kahani Ek Malik Ki".

مجید امجد بیوی صدی کے انتہائی منفرد اور اہم شاعر تھے۔ وہ نہلیت و سیع المطالعہ شخص تھے۔ فارسی، انگریزی، عربی، ہندی اور پنجابی زبان سے اچھی طرح واقف تھے۔ شاعری کے ساتھ شروع سے ہی لگا تھا۔ ان کے کلام میں موضوعات کی بو قلمونی کے ساتھ ہیئت کا تنوع بھی نظر آتا ہے۔ ان کی شاعری میں فکر اور جذبے کی گہرائی موجود ہے۔ ان کی

پوری شاعری پر وقت کاتا ہے۔ ان کی نظموں میں لمحے حال کو بڑی اہمیت حاصل ہے۔ تاہم زندگی، جبر، ازل ابد، تہذیب، جرأت اور معاشرتی و سماجی موضوعات کو بھی دیکھا جاسکتا ہے۔ عامر سعیل لکھتے ہیں:

”مجید احمد کشیر الحقی افکار کا حامل شاعر ہے۔“ (۱)

مجید احمد نے نظم اور غزل دونوں میں طبع آزمائی کی ہے۔ بلال زیری مجید احمد کے بارے میں لکھتے ہیں کہ وہ:

”جدید اردو غزل میں فلسفہ اور فن کے امام مانے جاتے ہیں۔“ (۲)

انہوں نے اردو غزل کو ایک نئی سوچ اور نئے لب و لبجھ سے آشنا کیا۔ کائنات کی وسعتوں میں پھیلے موضوعات کو جس جدت سے مجید نے پیش کیا ہے وہ خاص انہی سے عبارت ہے:

شاید اک بھولی تمنا، میثتے میثتے جی اُٹھے

اور ابھی اس جلوہ زارِ نگ و بو میں گھومیے (۳)

مجید احمد کی غزل کا موضوع زندگی کے سب رنگ ہیں غزل یہ سرمایہ اگرچہ کم ہے لیکن وہ فنی خوبیوں سے مالا مال ہے۔ ڈاکٹر سید عبداللہ لکھتے ہیں:

”اُس کی نوا میں دل شکستگی اور ناتماںی کی خلش ہر جگہ ہے۔ وہ تنہائیوں اور بیابانی کی یغتوں کا مصور ہے۔ مگر کائنات کی ظاہری سطح سے ذرا نیچے جو عجائب و غرائب و طسمات موجود ہیں۔ اُن کا انکشاف بھی اُس کی خصوصیت ہے۔ اُس کی شاعری تمن کے بازاروں سے دور اُس زندگی کی رازدار ہے جو بہت سادہ و مخصوص ہے۔“ (۴)

مجید احمد کی شاعری روزمرہ زندگی کی حقیقی تصویر کی عکاس ہے۔ گلیاں، بازار، کھیت، پلڈنڈیاں، درخت، چڑیاں، کنوں غرضیکہ اُس کی پوری شاعری کا منظر نامہ لا تعداد انسانی فطرت اور کائنات کے ان گنت مظاہر سے عبارت ہے۔ اُن کی نظموں کی چند مثالیں دیکھیے:

اے ری چڑیا

جانے اس روزن میں بیٹھے بیٹھے

تو کس دھیان میں تیری، چڑیا، اے ری چڑیا

بیٹھے بیٹھے تو نے کتنی لاج سے دیکھا

پیٹل کے اس اک تل کو جو تیری ناک میں ہے

اپنی پت پر یوں مت ریکھ، خبر ہے، باہر

اک اک ڈائین آنکھ کی پتلی تیری تاک میں ہے

تجھ کو یوں چکارنے والوں میں ہے

اک گگ تیر ایبری، چڑیا، اے ری چڑیا (۵)

مجید احمد کی نظموں میں انفرادی اور اجتماعی زندگی کے مظاہر نظر آتے ہیں ابتدائی نظمنیں منظر نگاری سے زیادہ قریب ہے ابتدائی دور کی ایک نظم دیکھیں:

چکتی کار فرائے سے گزروی

غبار اہ کروٹ بدی، جاگا

اُٹھا ک دو تدم تک ساتھ بھاگا

بیباپے ٹھوکروں کا یہ تسلسل (۶)

زندگی کے ساتھ ان کا تعلق جذبات قسم کا نظر آتا ہے ان کی نظم کا بند دیکھیے:

ابد کے سمندر کی اک موچ

جس میں میری زندگی کا کنول تیرتا ہے

کسی ان سنی دلگی رانی کی کوئی تباہ،

آزروہ، آوارہ، برپا

جودم بھر کو آکر بر باد میری ابھی ہی سانسوں کی سگیت میں ڈھل گئی

زمانے کی پھیلی ہوئی بیکراں و سعتوں میں یہ دوچار بچوں کی معیاد

طلوں و غروب مہر کے جاؤ دافی تسلسل کی دوچار کڑیاں

یہ کچھ تحریر تھرارتے اجالوں کار دمان، یہ کچھ سناتے انہی روں کا قصہ (۷)

مجید احمد کو اپنے وطن کی ہر شے سے لگا ہے۔ یہی محبت ان کی نظم "ہر بھری فصلوں میں جھلکتی ہے:

ہر بھری فصلو

جگ جگ جیو، پھلو

ہم توہین بس دو گھریوں کو اس جنگ میں مہماں

تم سے ہے اس دلیں کی شو بھا، اس دھرتی کا مان

دلیں بھی ایسا دلیں کہ جس کے سینے کے ارکان

آنے والی مست رتوں کے ہونٹوں پر مسکان

جھکتے پھل، پکتے بالے، دھوپ رچے کھلیاں

ایک ایک گھر و ناخوشیوں سے بھر پور جہاں

شہر شہر اور بستی بستی جیون سنگ بسو!

دامن دامن، پلو پلو، جھوٹی جھوٹی بنسو!

چندن روپ سجو!

ہر بھری فصلو!

جگ جگ جیو پھلو! (۸)

مجید احمد نے اپنے نظریے کو کسی مخصوص تحریک سے وابستہ نہیں کیا۔ ان کی مشاہداتی قوت، ترفع تختیل اور عصری آہنی نے ہی ان کی شاعری کی ٹھیک متعین کی سے نظموں میں اکثر جگہ وہ ماضی سے رشتہ استوار کرتے دکھائی دیتے ہیں۔ وہ کہنہ یادوں کو فراموش نہیں کرتے۔ ان کے نزدیک یاد ہی انسان کی پہچان ہے۔ انسان کی جڑ ہے۔ رفیق سندھیلوی اس حوالے سے لکھتے ہیں:

"مجید احمد یادوں کی نقل و حمل کا شاعر ہے یاد کی کمند پھینک کر وقت کی بالائی چھتوں تک رسائی حاصل کر لینا اس کا محبوب مشغله ہے" (۹)

مجید احمد کی شاعری میں ہیئت کے جتنے بجربات نظر آتے ہیں وہ کسی اور شاعر کے ہاں کم ہوں گے۔ لہذا ان کے نزدیک پوری زندگی کی کوشش پیغم سوچتے دن اور جاگتی راتوں کا مقصد صرف اظہار کی حرمت ہے۔ یعنی ان کا اصل مسئلہ اظہار ہے۔ مجید احمد کے لیے زندگی کا ہر لمحہ انوکھے اور منفرد اظہار کا مقاصدی ہے۔ وہ عمل خیر کے تسلسل کو جاری رکھنے کے لیے شعر لکھتے ہیں۔ ان کا مشاہدہ بے حد و سعی ہے۔ ڈاکٹر عطش درانی مجید احمد کے بارے میں لکھتے ہیں:

”مجید امجد رحوم ہی ایک ایسے شاعر ہیں۔ جن کے ہاں کائنات کے ہر موضوع پر فکر و فلسفہ، شاعری اور زمین بیانی کا حصہ میں انتراج ملتا ہے۔ اس لحاظ سے جدید ترین دور کا فنا نہ د

ترین شاعر مجید امجد ہی ہے۔“ (۱۰)

مجید امجد کے ہاں نئے تشبیہات و استعارات اور علامات کا استعمال ملتا ہے۔ ان کا کلام ادب کے قسمی شہ پاروں میں ایک اہم اور منفرد حیثیت رکھتا ہے۔ مرگ و زیست کے درمیان تمام موضوعات کو اپنی شاعری کا حصہ بنایا ہے۔ ان کے ہاں خلوص اور صداقت ہے جو ان کے بچے شعری اظہار سے ظاہر ہے۔ مجید امجد بنیادی طور پر نظم گو شاعر ہیں۔ انہوں نے آزاد اور پابند ہر طرح کی نظمیں بھی لکھی ہیں۔ انہوں نے زندگی کے عمومی پبلوں کو لے کر ان میں اپنی فکر کارنگ بھر کر ان کو آفی کر دیا ہے وہ اقبال اور حامی کو اس لیے پسند کرتے ہیں کیونکہ ان کی شاعری رمزی حیات کی ترجمان ہے۔ ان کی نظم ”اقبال“ کے چند اشعار دیکھیے:

اقبال! کیوں نہ تجھ کو کہیں شاعر حیات
ہے تیر اقبال حرم اسرار کائنات
بھولے ہوؤں کوتونے دیا درس زندگی
زیبا ہے گر کہیں تجھے خضرہ حیات (۱۱)

مولانا الطاف حسین حالی کو یوں خراج عقیدت پیش کرتے ہیں:

وہی حالی جواہ کار و نصیحت کے لیے آیا
وہی حالی جوار شاد و ہدایت کے لیے آیا
وہی شاعر کہ جس نے شعر کی طرز کہن بدی
وہی ناقو جو تلبیخ صداقت کے لیے آیا (۱۲)

مجید امجد کی شاعری میں صوتی آہنگ نظر آتا ہے انہوں نے عروضی پیانوں کو نئے طریقوں سے آزمایا ہے۔ مجید امجد کے ہاں شکستہ دلی کا احساس نظم آتا ہے۔ وہ بھری دنیا میں خود کو تنہ محسوس کرتے ہیں۔ ڈاکٹر انور سدید اس بارے میں لکھتے ہیں:

”مجید امجد سکوت سخن جو کاشاعر تھا ظاہر مجید امجد کی شاعری پر اسی کی ایک دیزیز تھہ جھی ہوئی ہے۔ لیکن جو نہی مادے کا بوجھ ہٹ جاتا ہے تو وہ اپنارشتہ ماوراء قائم کر لیتے ہیں اور یوں ان کے ہاں کائناتی شعور بیدار ہو جاتا ہے۔“ (۱۳)

مجید امجد کی شاعری باطن میں اترتی محسوس ہوتی ہے ان کے ہاں علا متنیں نیارنگ اختیار کر لیتی ہیں۔ نظم ہو یا غزل مجید امجد دونوں میں اپنی شاعری کائنات تخلیق کرتے ہیں۔ ڈاکٹر طاہر تونسوی مجید امجد کو سوچ کی بے حرفاً کاشاعر قرار دیتے ہوئے ان کی نظم اور غزل کے بارے میں لکھتے ہیں:

”مجید امجد واقعی اردو نظم کا بہت بڑا شاعر ہے اور اس کے سامنے بہت سے قد آور شاعر بھی بننے دکھائی دیتے گئے ہیں۔ اس کا غزل کا سرمایہ کم ہے۔ اتنے کم غزلیہ سرمائے کے باوجود جو موتی اس نے اردو غزل کے دامن میں ڈال دیے ہیں۔ ان کی درخششگی اور چیک کبھی بھی زنگ آؤں نہیں ہو سکتی۔“ (۱۴)

مجید امجد کے یہ اشعار دیکھیں:

بیس بر س سے کھڑے تھے جو اس گاتی نہر کے دوار
جو ہوتے کھیتوں کی سرحدیر، بانکے پہرے دار
گھنے، سہانے، چھاؤں چھڑکتے، بورلڈے چھتار
میں ہزار میں بک گے سارے ہرے بھرے اخبار (۱۵)

یادیں اور خواب ہر انسان کا تینی سرمایہ ہوتے ہیں۔ مجید امجد کے ہاں یاد کبھی ذہن کی سطح پر لڑھکتے نقش کی مانند ہے۔ کبھی رخم اور داعنگ کی صورت کبھی عکس کی طرح ہے۔ ان کے ہاں ان دیکھے چہروں کے سینکڑوں خاکے اُبھرتے ہیں۔ ان کے ہاں یادیں اور خواب ایسے قید خانے ہیں۔ جن سے ایک لمحے کے لیے بھی چھٹکارا نہیں ہے۔ مجید امجد کے ہاں یادوں کا دریچہ دیکھئے:

ایک اُجل اس کا نپتا دھتنا
ذہن کی سطح پر لڑھکتا ہوا
نقش جس میں کبھی سمٹ آئی
لاکھ یادوں کی مست اگلزاری
عکس آن دیکھا عکس تیرتا ہے
آن سوؤں کی روائیوں میں روائی
روح کی شورشوں میں سایہ کتاب
ذہن کی سطح پر لڑھکتا ہوا (۱۹)

مجید امجد کے ہاں یادیں انسان کی بیچان ہیں۔ اُس کی بڑیں ہیں اور انسان جڑوں کے سہارے ہی اپنی شاخت قائم رکھتا ہے۔ صدر سلیم سیال کے ہاں بھی یادیں زندگی کی علامت ہے۔ ان کی شاعری فطرت کے قریب سادہ و مخصوص زندگی کی عکاس ہے اور یہی اُس کی بیویگی کی رازدار ہے۔ ڈاکٹر شید احمد گوریجہ لکھتے ہیں:

”مجید امجد نے اپنے تن کامات گلا کر، اور آنکھوں کا تیل جلا کر شعور فکر کی جو مشعل روشن کی ہے۔ اس سے اردو شاعری کے ایوان ہمیشہ روشن رہیں گے۔“ (۲۰)

مجید امجد جدید اردو شاعری میں ممتاز و منفرد حیثیت کے مالک ہیں۔ انہوں نے نظم جدید کے فکری آفاق کو وسعت دی۔ انہوں نے نئی تحقیقی تجربے کو تاریخی انسان کے وجودی ثرات کے ساتھ ہم آہنگ کر کے ایسا جہاں معنی تخلیق کیا ہے۔ جس کی بے کراں و سعتوں سے اردو شاعری واقف نہ تھی۔ انہوں نے شاعری میں کھوکھلے پن کی بجائے نئے تجربے اور نئے رجحان کو فروغ دیا۔ عامر سہیل مجید امجد کے بارے میں لکھتے ہیں:

”مجید امجد کا وسیع تخلیقاتی ذہن، دقیق مطالعہ اور زبان پر مکمل عبور اسے مستقبل کی پیش نہیں کرنے پر اکساتے ہیں۔ مجید امجد اردو شاعری کی وہ مقبول ہستی ہے جس نے ایکسوں صدی کے ادبی تقاضوں کو نہ صرف سمجھا ہے بلکہ اپنی شاعری کو ان تقاضوں کے مطابق ڈھالا بھی ہے۔“ (۲۱)

مجید امجد کارومن بھی ادا سی میں لپٹا ہوتا ہے شاید فطرت کے اس شیدائی کے نظر ہمیشہ انجام پر رہتی ہے مزاجتی رویہ بھی مجید امجد کے ہاں ملتا ہے انسان کی ازلي وابدي محرومی محبت کی ناکامی اور انسانی بے تو قیری کے سبب پیدا ہونے والی شکست خود رگی بھی ان کے موضوعات میں شامل ہیں فکر کے ساتھ ساتھ انکو فنی لوازم کا بھی خاصاً شعور ہے۔ یوں مجموعی طور پر ہم دیکھتے ہیں کہ وہ شاعر جو بہت بعد میں جا کر دریافت ہوا اور جس کی شاعری میں فلسفہ و حسن اور تمام فکری و فنی لوازم کا بے پناہ توازن موجود ہے اس شاعر نے اردو نظم کی روایت میں بے حد خوش نما اور خوش کن اضافے کیے ہیں وہ مقامیت سے تعلق رکھنے والے چھوٹے سے چھوٹے موضوع کو بھی لے کر چلتا ہے اور وقت جیسے بڑے اور قدیم موضوع کو بھی لے کر چلتا ہے۔

مجید امجد اردو شاعری کا وہ روشن ستارہ ہے جس کی تابناکی میں وقت کے ساتھ اور اضافہ ہو گا۔

حوالہ جات

- ۱۔ عامر سہیل، سید، مجید امجد، بیاض آرزو بکف، ملتان: بیکن بکس، ۱۹۹۵ ص: ۶۷
- ۲۔ بلاں زیری، ہمارن جھنگ، جھنگ: جھنگ ادبی اکیڈمی، ۱۹۷۶ء، ص: ۳۷۸
- ۳۔ مجید امجد، کلیات مجید امجد، مرتبہ: خواجہ محمد زکریا، لاہور: ماورا پبلشرز، ۱۹۸۸ء، ص: ۳۰۳

۳۔ عبد اللہ سید، ڈاکٹر، شب رفتہ، مشولہ: مجید امجد ایک مطالعہ، مرتبہ: حکمت ادیب، جھنگ: جھنگ ادبی اکیڈمی، ۱۹۹۷ء ص: ۱۸۷

۵۔ مجید امجد، کلیات مجید امجد، مرتبہ: خواجہ محمد زکریا، لاہور: ماوراپبلشرز، ۱۹۸۸ء ص: ۲۹۸

۶۔ ایضاً، ص: ۲۶

۷۔ ایضاً، ص: ۱۸۵

۸۔ ایضاً، ص: ۲۵۱

۹۔ رفیق سندھیلوی، شب رفتہ کا ایک حیرت انفرائپلو مشمول: مجید امجد ایک مطالعہ، مرتبہ: حکمت ادیب،

جھنگ: جھنگ ادبی اکیڈمی، ۱۹۹۷ء ص: ۲۵۰

۱۰۔ عطش درانی، ڈاکٹر، اردو اصناف کی مختصر تاریخ، لاہور: مکتبہ میری لائبریری، ۱۹۸۲ء، ص: ۳۲

۱۱۔ مجید امجد، کلیات مجید امجد، مرتبہ: خواجہ محمد زکریا، لاہور: ماوراپبلشرز، ۱۹۸۸ء ص: ۳۳

۱۲۔ ایضاً، ص: ۳

۱۳۔ انور سدید، ڈاکٹر، اردو ادب کی مختصر تاریخ، لاہور: اے ایچ پبلشرز، ۱۹۹۶ء ص: ۲۳۲

۱۴۔ طاہر تونسی، ڈاکٹر، سوچ کی بے حرفا کاشاعر، مشولہ: مجید امجد ایک مطالعہ، مرتبہ: حکمت ادیب، جھنگ: جھنگ ادبی اکیڈمی، ۱۹۹۷ء ص: ۲۲۱

۱۵۔ مجید امجد، کلیات مجید امجد، مرتبہ: خواجہ محمد زکریا، لاہور: ماوراپبلشرز، ۱۹۸۸ء ص: ۳۲۶

۱۶۔ مجید امجد، کلیات مجید امجد، مرتبہ: خواجہ محمد زکریا، لاہور: ماوراپبلشرز، ۱۹۸۸ء ص: ۱۸۲

۱۷۔ رشید احمد گوریجہ، ڈاکٹر، جدید اردو شاعری غزل اور نظم کے تناظر میں، ملتان: بیکن بکس، ۲۰۰۳ء، ص: ۳۲۶

۱۸۔ عامر سہیل، سید مجید امجد، بیاض آرزو بکف، ملتان: بیکن بکس، ۱۹۹۵ء، ص: ۷۵